

مولانا سید حبیب اللہ شاہ حقانی  
استاد بلال دارالعلوم بی ملاوی

## ایک مجلس علم و عرفان کا آنکھوں دیکھا حال

دارالعلوم دیوبند کے شیخ الحدیث و صدر المدرسین  
حضرت مولانا مفتی سعید احمد پالن پوری مدظلہ کی زیارت و ملاقات اور استفادہ

حضرات اکابر علمائے دیوبند سے مشق و محبت، عقیدت و احترام اپنے اساتذہ و مشارک تغیر دارالعلوم  
حقانیہ اکوڑہ خلک نو شہرہ، خیبر پختونخواہ پاکستان بالخصوص شیخ الحدیث حضرت مولانا سمیع الحق صاحب مظلہم،  
شیخ الحدیث حضرت مولانا مطلع الانوار صاحب رحمہ اللہ (فاضل دارالعلوم دیوبند) تلمذ شیخ الاسلام مولانا سید  
حسین احمد مدفی رحمہ اللہ اور شیخ الحدیث حضرت مولانا عبد القیوم حقانی مظلہم (معنف کتب کثیرہ، شارح  
صحیح مسلم، خطیب و ادیب اور بانی جامعہ ابو ہریرہ والقاسم اکیڈمی نو شہرہ) سے درستہ میں ملی ہے اور یہ عقیدت  
و احترام اور ان پر اعتماد اپنے لیے وسیلہ ظفر سمجھتا ہوں، اللہ تعالیٰ اکابر کے نقش قدم پر چلنے کی توفیق رفیق  
فرماۓ۔ آمین

احقر مرصدہ دوسال سے ملاوی میں بغرض درس و تدریس مقیم ہے، اللہ تعالیٰ احقر کے گھن حضرت  
مولانا عبدالرحمن سلاوٹ صاحب مدظلہ کو جزاۓ خیر سے نوازے جس نے ملاوی بلایا اور خدمت کا موقع  
دیا، ان شا اللہ دوسالوں کی مکمل کارگزاری قارئین کی خدمت میں پیش کروں گا۔ ہندوستان کے تقریباً اکثر  
مشائیر علماء اکابر کا یہاں ورود ہوتا ہے اور ہم خدام و طلاب کو ان سے استفادہ کی سعادت فصیب ہوتی  
ہے، چنانچہ ولی کامل پیر طریقت حضرت مولانا قمر الزمان اللہ آبادی مدظلہ، مصلح وقت حضرت مولانا مفتی احمد  
خان پوری مدظلہ (کئی کتابوں کے معنف، پہنچتم جامعہ تعلیم الدین ڈا بیبل جہاں حضرت علامہ اور شاہ شیخی  
رحمہ اللہ اور شیخ الاسلام مولانا شیخ احمد عثمانی رحمہ اللہ جیسے اکابر پڑھاچکے ہیں اور شیخ الاسلام مولانا نقی عثمانی  
صاحب مدظلہ انہی کے اصرار اور خواہش پر اپنی آپ بنتی "یادیں" تحریر فرمائے ہیں) شیخ الحدیث حضرت  
مولانا محمد حنیف صاحب مدظلہ (شیخ الحدیث مولانا یوسف جونپوری رحمہ اللہ کے معتمد اور شاگرد خاص، اور  
دارالعلوم دیوبند کے شوری کے رکن)، مشہور مبلغ حضرت مولانا احمد لاث صاحب مدظلہ، جامعہ فلاج دارین

ترکیس رجہات ائمہ یا کے اساتذہ، مفتی محمد سندھی (الگلینڈ) اور مولانا سلیمان ملا (ساتھ افریقہ) وغیرہم اس دو سال کے عرصہ میں تشریف لائے ہیں۔

27 رمضان المبارک 1439ھ کو دارالعلوم دیوبند کے شیخ الحدیث و صدر المدرسین حضرت مولانا مفتی سعید احمد پالن پوری مذہبی تعلیم تعریف لانے والے تھے، جس کی خبر اخقر کو چند دن قبل اپنے محسن حضرت مولانا محمد سعید باوا صاحب نے دی (مولانا بزرگ عالم دین ہیں، ملاوی میں تیس سال سے زیادہ ایک ہی مدرسہ جامعہ اسلامیہ لمبی میں قرآن پاک کی خدمت کی، یہاں کے اکثر حفاظ آپ ہی کے شاگرد ہیں) حضرت مفتی صاحب کاشعبان کے آخر سے شوال کے شروع تک افریقہ کا دورہ تھا، جس میں ملاوی بھی شامل تھا۔

حضرت مولانا مفتی سعید احمد صاحب کی شخصیت کی تعارف کے مقام نہیں، صرف دارالعلوم دیوبند سے نسبت تدریس ہی بڑی بات ہے، مگر حضرت دارالعلوم میں عرصہ پچاس سال سے پڑھا رہے ہیں اور وہاں کے صدر مدرس ہونے کے ساتھ شیخ الحدیث بھی ہیں، آپ کو دنیا ایک مصنف اور شارح احادیث بنویلی صاحبما الف صلوات و تجویز سے بھی جانتی ہے، آپ علوم ولی المحتی کے آمین بھی ہیں جو جست اللہ البالغ کی شرح رحمۃ اللہ الولمعہ کے نام سے لکھ کر جویہ اللہ البالغہ کو نہایت آسان ہتھیا۔ تحفۃ الالمعی شرح سنن الترمذی، تحفۃ القاری شرح صحیح البخاری، آپ فتویٰ کیسے دیں؟، الفوز الکبیر کی تعریب، اور شرح صحیح مسلم وغیرہ کتابوں سے علماء اور طلباء مستفید ہو رہے ہیں۔

اخقر کے لیے حضرت مفتی صاحب کی زیارت نعمت غیر مترقبہ تھی، ملتوں کی آزوں اللہ تعالیٰ نے

پوری کرادی۔ والحمد لله

27 رمضان کو عصر کے بعد بلال دارالعلوم کے پرنسپل اور شیخ الحدیث حضرت مولانا محمد خورشید صاحب (مولانا جامعہ فاروقیہ شاہ فیصل کالونی کراچی) کے فاضل اور سابق استاد ہیں، قابل استاد اور شفیق اتالیق ہونے کے ساتھ تعلیم کے جملہ امور بخوبی انجام دے رہے ہیں) اور منتظم اعلیٰ اور مگر ان اعلیٰ دارالحفظ حضرت قاری محمد اسحاق صاحب (قاری صاحب کا تعلق صوابی سے ہے، نہایت خلائق، مہمان نواز، مدیر اور بے پناہ انتظامی صلاحیتوں کے مالک ہیں، مدرسہ کے تمام انتظامی اور مالی امور آپ ہی سرآن جام دیتے ہیں) کے ہمراہ مدینہ مسجد الجی بی جہاں حضرت مفتی صاحب کے بیانات تھے، مثلاً کے بعد حاضری دی، حضرت مفتی صاحب کا بیان جاری تھا، سلام، مصافحہ اور معافانہ کے بارے میں فرمारہے تھے کہ مسلمانوں سے سلام کا رواج ختم ہو رہا ہے، جسے جانتے ہیں اسے سلام کرتے ہیں اور جسے نہیں جانتے اسے سلام نہیں کرتے،

پیغمبر صلی اللہ علیہ وسلم سے پوچھا گیا: ای الاعمال خیر تو آپ صلی اللہ علیہ وسلم نے فرمایا: ملن تطعم الطعام و تقرأ السلام على من عرفت ومن لم تعرف۔

فرمایا: ہمیں حکم ہے کہ سلام کو رواج دو، اب یہ طریقہ بھی غیروں نے اپنایا کہ وہ ہائے شائے کرنے لگے ہیں خواہ جانے والا ہو یا غیر جانے والا۔

فرمایا: آتے وقت بھی سلام کرنی چاہئے اور جاتے وقت بھی، البتہ آتے ہوئے سلام اور مصافحہ دونوں ہیں، اور جاتے وقت صرف سلام ہے، ہاں! کہیں دور جانا ہو تو مصافحہ بھی کر سکتے ہیں۔

فرمایا: ہم سلام کو مصالحتی کی دعا سمجھتے ہیں حالانکہ یہ ملنے کی دعا ہے، جیسا کہ مجمع الزوائد میں حدیث ہے: کان رسول اللہ صلی اللہ علیہ وسلم إذا لقي أصحابه لم يصافحهم حتى يسلم عليهم مصالحة کی دعا الگ ہے، اور وہ کوئی دعا آپ دے سکتے ہیں البتہ مصالحتی کی بہتر دعا یعنی فرالله لنا ولکم ہے۔

فرمایا: بعض لوگ ایک ہاتھ سے مصافحہ کرتے ہیں یا چند انگلیاں ملاتے ہیں یہ بھی غلط ہے، کیونکہ مصافحہ باب مغلطہ سے ہے اور صفحہ کسی کتاب کے ایک درق کو کہتے ہیں، جیسے قرآن پاک کے صفحات ہیں، اس طرح ہمارے ہاتھوں کے بھی دو صفحے ہیں، تو ایک ہاتھ ملانے سے ایک ایک صفحہ ملے گا، جب کہ مصافحہ میں دونوں صفحے ملنے چاہئے، لہذا مصافحہ کا مسنون طریقہ دونوں ہاتھوں سے ہے۔

حدیث جبرائیل کی تشریع کرتے ہوئے فرمایا: کہ عقائد کی مثال ریڑ کی سی ہے کسی نے زیادہ کھینچا تو عقائد کی تعداد زیادہ ہتا دی، اور کسی نے کم کھینچا تو عقائد کی تعداد کم ہتا دی جیسا کہ بہشتی زیور میں 49 ذکر ہیں اور تعلیم الاسلام میں 26 ذکر ہیں، اور اس حدیث میں اصل عقائد کی تعداد 7 ہے۔ ایمان بجمل اور مفصل میں بھی بھی سات ذکور ہیں۔

حدیث جبرائیل کے ضمن میں مسئلہ تقدیر کو مثالوں کے ذریعے خوب واضح فرمایا، اسما و صفات پر گفتگو فرمائے بعض لوگوں پر مدلل انداز میں رو فرمایا۔

مدینہ مسجد میں مفصل خطاب کے بعد جامعہ اسلامیہ جامعہ اسلامیہ بروگ عالم دین حضرت مولانا محمد احمد صاحب مدظلہ کا قائم کردہ گلشن ہے جس میں وقتی فوت ادیباً بھر کے اکابر علماء اور مشائخ تشریف لاتے رہتے ہیں، میں علا کے ساتھ حضرت مفتی صاحب نے سوال وجواب کی خصوصی نشست فرمائی، احتراز مجلس میں شریک نہ ہو سکا، جس کا انتہائی افسوس ہے۔

بہر حال اللہ تعالیٰ حضرت مفتی صاحب مدظلہ کا سایہ صحیت و عافیت کے ساتھ تاذیر قائم و دائم رکھے۔ آمین